

- निर्देश –
1. इस प्रश्न पत्र के चार खंड हैं – अ, ब, स और द ।
 2. निर्देशानुसार प्रश्नों के उत्तर लिखिए ।
 3. यथासंभव प्रश्नों के उत्तर क्रमानुसार लिखिए ।
 4. इस प्रश्न-पत्र में 06 पृष्ठ हैं। कृपया जाँच कर लें ।

खण्ड 'अ'

प्र.1 निम्नलिखित गद्यांश को पढ़कर दिए गए प्रश्नों के सही उत्तर चुनिए –

(1×5=5)

पिछले दिनों तक चौंकाने वाली खबर में पता चला कि मुंबई में 11 वर्षीय अनामिका (बदला हुआ नाम) का मोटापा कम करने के लिए उसकी बैरियाट्रिक सर्जरी करनी पड़ी । लंबे इंतज़ार के बाद जन्मी अनामिका को उसके माता-पिता के लाड़-प्यार के नाम पर ऐसे तमाम खाद्य-पदार्थ खिलाए, जिन्हें जंक फूड कहा जाता है । शारीरिक श्रम या खेल-कूद से दूर रहने वाली वह छोटी बच्ची घर से स्कूल तक कार से जाती थी । नतीजा यह हुआ कि 11 साल की उम्र तक पहुँचते-पहुँचते उसका वजन 96 किलोग्राम हो गया । स्कूल में बच्चे तो उसका मज़ाक बनाते ही थे, वह थोड़ा-सा चलने पर ही हॉफने भी लगती थी । मजबूरन, उसके माता-पिता को सर्जरी का फैसला लेना पड़ा । इतनी कम उम्र के किसी बच्चे की ऐसी सर्जरी के मामले कम ही सुनाई देते हैं । लेकिन ये मामले अब बढ़ने लगे हैं । देश में हर साल लगभग दस हजार बैरियाट्रिक सर्जरी होती है, जिनमें दो से चार फीसदी तक छोटे बच्चे या किशोर होते हैं ।

क) मुंबई में बालिका का मोटापा कैसे कम करना पड़ा –

- | | |
|----------------------|----------------------------|
| अ) डाइटिंग करके | ब) सामान्य सर्जरी करके |
| स) दवाइयों के द्वारा | द) बैरियाट्रिक सर्जरी करके |

ख) अनामिका का मोटापा कैसे बढ़ा ?

- | | |
|----------------------------|-------------------------|
| अ) भूखे रहना फिर अधिक खाना | ब) उपवास से |
| स) जंक फूड खाने से | द) 96 किलोग्राम खाने से |

ग) अनामिका किन चीज़ों से दूर रहती थी –

- | | |
|------------------------------|-----------------------|
| अ) अपने मित्रों से | ब) परिवार के लोगों से |
| स) शारीरिक श्रम या खेलकूद से | द) दवाइयों से |

घ) अनामिका के माता-पिता ने उसकी सर्जरी का फैसला कैसे लिया ?

- | | |
|----------------------|---------------------------|
| अ) खुशी से | ब) मजबूरी में |
| स) शिक्षक की सलाह पर | द) बच्चों की ज़िद के कारण |

ङ) इस गद्यांश का सर्वाधिक उपयुक्त शीर्षक होगा –

- | | |
|--------------------------|-------------------------|
| अ) फास्ट फूड | ब) मोटापे के दुष्परिणाम |
| स) जंक फूड के दुष्परिणाम | द) बैरियाट्रिक सर्जरी |

प्र.2 निम्नलिखित पद्यांश को पढ़कर पूछे गए प्रश्नों के उचित उत्तर चुनिए –

(1×5=5)

मंगल ग्रह की सतह पर पहले से मौजूद सबसे ज्यादा चर्चित अमेरिकी रोलर यान 'क्यूरियोसिटी' की लागत दो अरब अमेरिकी डॉलर से भी ज्यादा रही थी। जबकि भारत मंगलयान प्रति भारतीय ४ रुपये से कम कीमत के साथ विश्व का अब तक का सबसे सस्ता अंतर-ग्रही मिशन है। इसके निर्माण मूल्य को निम्न रखने हेतु बहुत अधिक महँगे विदेशी पुर्जों एवं उपकरणों के स्थान पर स्वदेशी पुर्जों का उपयोग किया गया है। मंगलयान एवं पीएसएलवी-सी २५ के कुछ समीक्षात्मक घटक 'तरल प्रणोदन व्यवस्था केन्द्र' विक्रम सारा भाई अंतरिक्ष केन्द्र एवं 'इसरो' की 'जड़त्वीय व्यवस्था इकाई' में निर्मित किये गये थे।

'इसरो' के प्रक्षेपण अधिकार बोर्ड ने प्रक्षेपण पूर्व सफल अभ्यासों के बाद 'मार्स ऑर्बिटर मिशन' के प्रक्षेपण के लिये १ नवंबर २०१३ को मंजूरी दी थी तथा ५ नवंबर २०१३ को इसे लॉन्च किया गया था। एक छोटी कार के आकार के १३५० किलो के मंगलयान मिशन की खास बात यह थी कि इसे भारत में ही विकसित पीएसएलवी एक्स एल सी-२५ रॉकेट से लॉन्च किया गया था। यह रॉकेट ४४४ मीटर लंबा था, अर्थात् १५ मंजिला इमारत के बराबर था।

क) मंगल ग्रह की सतह पर कौन-सा अमेरिकी रोलर यान पहले से था ?

- अ) अमेरिकी मंगलयान ब) ए.डी.
स) क्यूरियोसिटी द) क्यूरुपए सेरकम

ख) भारतीय मंगलयान की कीमत प्रति भारतीय कितनी है ?

- अ) 4 सौ रुपए से कम ब) 3 सौ रुपए
स) 4 सौ रुपए द) 4 रुपए से कम

ग) 'जड़त्वीय व्यवस्था इकाई' कहाँ है ?

- अ) अमेरिका में ब) अंतरिक्ष में
स) इसरो में द) पी एस एल वी में

घ) भारतीय मंगलयान कब लॉन्च किया गया था ?

- अ) 15 मई 2014 ब) 1 नवंबर 2013
स) 5 नवंबर 2014 द) 5 नवंबर 2013

ङ) प्रक्षेपित रॉकेट कितना लंबा था ?

- अ) 444 मीटर ब) 1350 मीटर
स) 25 मीटर द) 2013 मीटर

प्र.3 निम्नलिखित काव्यांश को पढ़कर पूछे गए प्रश्नों के सही उत्तर चुनिए –

(1×5=5)

तुम बना सकोगे भूतल का इतिहास नया
मैं गिरे हुआँ को बढ़कर गले लगाऊँगा ।
क्यों नीच, ऊँच, कुल, जाति, रंग का भेद-भाव
मैं रुढ़िवाद का कल्मष महल ढहाऊँगा ।।
तुम बढ़ा सकोगे कदम ज्वलित अंगारों पर
मैं काँटों पर बिँधते-बिँधते बढ़ जाऊँगा ।

सागर की विस्तृत छाती पर हो ज्वार नया
 मैं कूद स्वयं पतवार हाथ में थामूँगा ।।
 है अगर तुम्हें यह भूख मुझे भी जीना है
 तो आओ मेरे साथ नींव में गड़ जाओ ।
 ऊपर से निर्मित होना है आनंद महल
 मरत-मरते भी दुनिया में कुछ कर जाओ ।।

- क) कवि भूतल का नया इतिहास कैसे बनाएगा ?
- अ) नीच, ऊँच, कुल, जाति, रंग-भेद मिटाकर व गिरे हुआओं को गले लगाकर
- ब) नीच, ऊँच, कुल, जातिक को बढ़ाकर
- स) भेदभाव मिटाकर
- द) दुनिया में आनंद से रहते हुए
- ख) रुढ़िवादी महल कैसे ढहाया जाए ?
- अ) जाति भेदभाव से
- ब) रंग भेदभाव से
- स) पुरानी मान्यताओं पर रहकर
- द) पुरानी परंपरा छोड़कर
- ग) 'नींव में गड़ जाना' से क्या तात्पर्य है ?
- अ) महल को खड़ा करना
- ब) त्याग-बलिदान करना
- स) जीने के लिए लड़ना
- द) पतवार को थामना
- घ) देश और समाज के कल्याण के लिए किन चुनौतियों से लड़ना होता है ?
- अ) सबको एक साथ लेकर चलना
- ब) सभी के हित साधने
- स) ऊँच, नीच, जाति, रंग भेद आदि
- द) अपने हितों को लेकर चलना
- ङ) काव्यांश का संदेश है -
- अ) महल नष्ट करना
- ब) आनंद महल बनाना
- स) कुछ नाव चलाना
- द) समदर्शी भाव से नव-निर्माण करना

प्र.4 निम्नलिखित काव्यांश को पढ़कर पूछे गए प्रश्नों के सही उत्तर चुनिए -

(1×5=5)

सच हम नहीं सच तुम नहीं
 सच है महज संघर्ष ही
 संघर्ष से हटकर जिए तो क्या जिए हम या कि तुम
 जो नत हुआ वह मृत हुआ ज्यों वृंत से झरकर कुसुम
 जो लक्ष्य भूल रुका नहीं
 जिसने प्रणय पाथेय माना जीत उसकी ही रही
 सच हम नहीं सच तुम नहीं
 जिसने प्रणय पाथेय माना जीत उसकी ही रही
 ऐसा करो जिससे न प्राणों में कहीं जड़ता रहे
 जो है जहाँ चुपचाप अपने आप से लड़ता रहे
 जो भी परिस्थितियाँ मिलें, काँटें चुभें, कलियाँ खिलें
 हारे नहीं इंसान, है संदेश जीवन का यही
 सच हम नहीं सच तुम नहीं

- क) जो संघर्ष करने से पीछे हट गया, उसका जीवन किसके समान माना गया है ?
 अ) सबसे अच्छा ब) मरे हुए के समान
 स) पशुओं के समान द) फूलों के समान
- ख) कविता में क्या प्रेरणा दी गई है ?
 अ) आराम से काम करने की ब) निरंतर संघर्ष करते रहने की
 स) सबका मान करने की द) सदा खुश रहने की
- ग) जीत किसको मिलती है ?
 अ) जो काम करता रहा ब) जो रुकता हुआ चलता रहा
 स) जो हँसता हुआ चलता रहा द) जिसने लक्ष्य को मिलन का रास्ता बना लिया
- घ) जीवन का क्या संदेश दिया गया है ?
 अ) निरंतर चलते रहना चाहिए ब) मनुष्य को सबकी सहायता करनी चाहिए
 स) मनुष्य को उदास नहीं होना चाहिए द) मनुष्य को कभी हारना नहीं चाहिए
- ङ) काव्यांश का उपयुक्त शीर्षक क्या होगा –
 अ) सच है महज संघर्ष ही ब) सच
 स) सच्ची जीत द) सच्चा संघर्ष

खण्ड 'ब'

- प्र.5 क) विलोम शब्द लिखिए – अ) अनिवार्य ब) उदार (1×2=2)
- ख) निम्नलिखित श्रुतिसम भिन्नार्थक शब्दों के अर्थ लिखिए – (1×2=2)
 अ) ग्रह व गृह ब) निर्धन व निधन
- प्र.6 क) निम्नलिखित अनेक शब्दों के लिए एक शब्द लिखिए – (1×2=2)
 अ) जो कम जानता हो ब) जो बात पहले कभी न हुई हो
- ख) निम्नलिखित वाक्यों को पढ़कर काल पहचानकर लिखिए – (1×2=2)
 अ) आया बच्चे नहला चुकी है । ब) माँ आ रही होंगी ।
- प्र.7 क) रेखांकित पदों का पद परिचय लिखिए – (1×2=2)
राधिका बहुत धार्मिक है ।
- ख) निम्नलिखित वाक्य में उद्देश्य और विधेय अलग-अलग करके लिखिए – (1×2=2)
 अ) सफेद घोड़ा सरपट दौड़ रहा है ।
 ब) चिड़ियों ने दाने चुग लिए ।
- प्र.8 क) रचना के आधार पर वाक्य भेद लिखिए – (1×2=2)
 अ) महात्मा गांधी हमारे राष्ट्रपिता हैं ।
 ब) सीता ने कार्य समाप्त किया और खेलने चली गई ।
- ख) निम्नलिखित वाक्यों में वाच्य पहचानकर लिखिए – (1×2=2)
 क) पक्षी आकाश में उड़ते हैं ।
 ख) राधा से पढ़ा नहीं जाता ।

- प्र.9 क) निम्नलिखित पंक्तियों में अलंकार-भेद लिखिए – (1×2=2)
- अ) जितने तुमने तारे, उतने नहीं गगन में तारे ।
- ब) युग-युग प्रतिदिन प्रतिक्षण प्रतिपल ।
- ख) अकर्मक तथा सकर्मक क्रिया में उदाहरण सहित अंतर स्पष्ट कीजिए । (2)
- प्र.10 क) क्या घर के बच्चों से माता-पिता को घरेलू या अन्य कार्य कराना चाहिए ? अपने उत्तर के समर्थन में पाँच तर्क लिखिए । (5)
- ख) उच्च-पदों पर पहुँचकर लोग अपने रिश्तेदारों और मित्रों को भूलकर उनसे नज़रें फेरने लगते हैं ? आपके विचार में यह उचित है या अनुचित ? लगभग 80 शब्दों में अपने विचार लिखिए । (5)

खण्ड 'स'

- प्र.11 निम्नलिखित गद्यांश को पढ़कर पूछे गए प्रश्नों के उत्तर लिखिए – (1×5=5)

जी, ज़नाब ! सोलहवीं शताब्दी की बात है । बादशाह हुमायूँ शेरशाह से हारकर भागा था और सिंध के रेगिस्तान में मारा-मारा फिर रहा था । एक अवसर पर प्यास से उसकी जान निकल रही थी । उस समय एक ब्राह्मण ने इसी लोटे से पानी पिलाकर उसकी जान बचाई थी । हुमायूँ के बाद अकबर ने उस ब्राह्मण का पता लगाकर उससे इस लोटे को ले लिया और इसके बदले में उसे इसकी प्रकार के दस सोने के लोटे प्रदान किए । यह लोटा सम्राट अकबर को बहुत प्यारा था । इसी से इसका नाम अकबरी लोटा पड़ा । वह बराबर इसी से वजू करता था । सन् 57 तक इसके शाही घराने में रहने का पता है ।

- क) बादशाह हुमायूँ किससे हारा था ?
- ख) बादशाह की जान कहाँ व क्यों निकल रही थी ?
- ग) अकबर ने ब्राह्मण को लोटे के बदले क्या इनाम दिया ?
- घ) इस लोटे को 'अकबरी लोटा' क्यों कहा गया ?
- ङ) निम्नलिखित शब्दों के अर्थ लिखिए –
- वजू शाही

- प्र.12 निम्नलिखित प्रश्नों के उत्तर लिखिए – (2×5=10)

- क) ओस की बूँद क्रोध व घृणा से क्यों काँप उठी ?
- ख) बाज के लिए लहरों ने गीत क्यों गाया था ?
- ग) दर्जी ने गवरइया की टोपी पर फुँदने क्यों जड़ दिए ?
- घ) बिलवासी मिश्र ने लाला झाऊलाल को देने के लिए रुपयों का प्रबंध कैसे किया ?
- ङ) 'साईकिल आंदोलन' से पुडुकोट्टई की महिलाओं के जीवन में क्या बदलाव आए ?

- प्र.13 निम्नलिखित पद्यांश को पढ़कर पूछे गए प्रश्नों के उत्तर लिखिए – (1×5=5)

मैया कबहिं बढ़ैगी चोटी ?
किती बार मोहि दूध पियत भई, यह अजहूँ है छोटी ।

तू जो कहति बल की बेनी ज्यों, हवै है लांबी मोटी ।
काढ़त-गुहत न्हावावत जैहै, नागिनी-सी भुइ लोटी ।
काँचौ दूध पियावत पचि-पचि, देति न माखन-रोटी ।
सूर चिरजीवौ दोउ भैया, हरि-हलधर की जोटी ।

- क) बालक श्रीकृष्ण किस लोभ के कारण दूध पीने को तैयार हुए ?
ख) श्रीकृष्ण अपनी चोटी के विषय में क्या-क्या सोच रहे थे ?
ग) श्रीकृष्ण को खाने में क्या पसंद है ?
घ) 'हरि-हलधर की जोटी' से क्या अभिप्राय है ?
ङ) बालक श्रीकृष्ण किससे बातें कर रहे हैं ?

प्र.14 निम्नलिखित प्रश्नों के उत्तर दीजिए –

(2×5=10)

- क) मकखन खाते समय श्रीकृष्ण थोड़ा-सा मकखन बिखरा क्यों देते हैं ?
ख) द्वारका से खाली हाथ लौटते समय सुदामा क्या-क्या सोच रहे थे ?
ग) सुदामा की दीनदशा देखकर श्रीकृष्ण की क्या मनोदशा हुई ?
घ) 'तैं ही पूत अनोखौ जायौ' में स्त्रियाँ यशोदा से क्या कहना चाह रही हैं ?
ङ) श्रीकृष्ण के लिए प्रयुक्त चार पर्यायवाची शब्द लिखिए ।

प्र.15 आपकी सहायक पुस्तक 'भारत की खोज' के आधार पर निम्नलिखित प्रश्नों के उत्तर लिखिए – (2½×2=5)

- क) भारत की अखंडता एवं एकता बनाए रखने के लिए अकबर ने क्या-क्या प्रयास किए ?
ख) गांधीजी के सपनों का भारत कैसा था ?

खण्ड 'द'

प्र.16 निम्नलिखित में से किसी एक विषय पर लगभग 250-300 शब्दों में निबंध लिखिए –

(10)

- क) देश को खोखला करता आतंकवाद – आतंकवाद का अर्थ व रूप, कारण, देश में वर्तमान परिस्थितियाँ, आतंकवाद से निपटने के उपाय, उपसंहार ।
ख) उफ़ ! यह प्रदूषण – प्रदूषण का अर्थ व प्रकार, वैज्ञानिक आविष्कार और उनसे उत्पन्न समस्याएँ, प्रदूषण के कारण, प्रदूषण के दुष्प्रभाव, प्रदूषण की समस्या के समाधान ।
ग) मेरा भारत महान – प्राचीनतम संस्कृति व देश का नामकरण, भारत में त्योहार, प्राकृतिक सौंदर्य का वर्णन, अनेक धर्म व भाषाओं का देश, सबसे बड़ा लोकतंत्र ।

प्र.17 अपने शहर में बढ़ते प्रदूषण पर चिंता प्रकट करते हुए किसी भी समाचार पत्र के संपादक को पत्र लिखिए ।

(5)

अथवा

अपने किसी मित्र को अपने जन्मदिन के अवसर पर आयोजित पार्टी में आमंत्रित करने हेतु पत्र लिखिए ।

(5)